
Sundaraya Shivasthananideshah

सुन्दराय शिवस्थाननिदेशः

Document Information

Text title : Sundaraya Shivasthananideshah

File name : sundarAyashivasthAnanideshaH.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | sadAshivAkhyah navamAMshaH | adhyAyaH 19

sundarAya shivasthAnanideshaH | 25-54||

Latest update : July 14, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 14, 2024

sanskritdocuments.org

સુન્દરાય શિવસ્થાનનિદેશઃ



(શિવરહસ્યાન્તર્ગતે સદાશિવાખ્યે)

સુન્દરઃ ઉવાચ ।

દેવ દેવ મહાદેવ શરણાગત વત્સલ ॥ ૨૫ ॥

યત્ર યત્ર ભજે જન્મ તસ્મિન્ભક્તિઃ પદે તવ ।

ભવતાદ્ભવપાદાબ્જે ભવોદ્ભવ સદાવયોઃ ॥ ૨૬ ॥

કસ્મિન્ ક્ષેત્રે મહાદેવ તવ સાન્નિધ્યમુત્તમમ્ ।

પુણ્યે સહ્યાપગાતીરે શિવક્ષેત્રવિરાજિતે ॥ ૨૭ ॥

નાનાશૈવજનાધારે દ્વિજગ્રામસમાવૃતે ।

તદ્વદાધૈ મહાદેવ ત્વદ્ભક્ત્યા પૃચ્છતો મમ ॥ ૨૮ ॥

સ્કન્દઃ ઉવાચ ।

ઇતિ સુન્દરવાક્યેન જાતહર્ષો મહેશ્વરઃ ।

ઉવાચ સુન્દરં વીક્ષ્ય તદા કમલિનીમપિ ॥ ૨૯ ॥

ઈશ્વર ઉવાચ ।

ભુવોમણ્ડલમેતદ્ધિ સમાબ્ધિપરિવેષિતમ્ ।

વર્ષેષ્વપિ ચ સર્વેષુ ભારતં પુણ્યમુત્તમમ્ ॥ ૩૦ ॥

દ્વીપેષુચ ગણશ્રેષ્ઠ જમ્બૂદ્વીપોડયમુત્તમઃ ।

દેશેષ્વપિચ સર્વેષુ ચોલોડયં પુણ્યકૃત્તમઃ ॥ ૩૧ ॥

તસ્મિન્ સા સરિતાં શ્રેષ્ઠા કાવેરી પુણ્યનિમ્નગા ।

દિગ્ભ્યો દશભ્યો ગણપ દક્ષિણા દિગ્વિશિષ્યતે ॥ ૩૨ ॥

ઘટોદ્ભવો મુનિર્યત્ર વિન્ધ્યહૃત્ સંસ્થિતઃ પુરા ।

વ્યાઘ્રાપાદમુનેર્યત્ર સન્ન્યધત્ત મહેશ્વરઃ ॥ ૩૩ ॥

પુણ્ડરીકપુરં યત્ર ધામ તત્ર કપર્દિનઃ ।

ત્વયાહં નિત્યસાન્નિધ્યાત્સાથં તાણ્ડવતત્પરઃ ॥ ૩૪ ॥

સર્વૈર્દૈવૈશ્ચ મુનિભિઃ ગણવૃન્દૈઃ સદા નતઃ ।

તત્ર સ્થિતોડહં દેવેશિ ગણેન્દ્ર શ્રુણુ તત્સદા ॥ ૩૫ ॥

શ્રીમદ્દક્ષિણકૈલાસે વિલાસો મમ સર્વદા ।

યત્ર દન્તાવલઃ પૂર્વ પૂજયામાસ માં તદા ॥ ૩૬ ॥

વિરિગ્ચિનારાયણયોર્હસકોડશરીરયોઃ ।

અદૃષ્ટમૌલિપદ્યોર્નિસર્ગાગતગર્વયોઃ ॥ ૩૭ ॥

અરુણાયલરૂપોડહં તરુણેન્દુશિખામણિઃ ।

અચલેન્દ્ર સદા પશ્ય પ્રદક્ષિણપુરઃસરમ્ ॥ ૩૮ ॥

અહં ચિરગિરિસ્તત્ર દેવ્યા વૃદ્ધામ્બયા ત્વયા ।

સન્નિધાસ્યામ્યહં તત્ર તથા ગોપર્વતે દ્વિજ ॥ ૩૯ ॥

કમ્પાતીરે ગણશ્રેષ્ઠ સ્મરાક્ષ્યાહં ત્વયા શિવે ।

એકામ્નમૂલનિલયઃ સન્નિધાસ્યામ્હં સદા ॥ ૪૦ ॥

સહ્યાપગાયા મૂરે તુ શ્રીકણ્ઠેશ્વરસંજિતઃ ।

સાક્ષાદ્રત્નગિરીશોડહં તૃણજ્યોતીશ્વરોડપ્યહમ્ ॥ ૪૧ ॥

તથા માતૃગિરૌ પુણ્યે સિન્ધુરાણ્યસંસ્થિતઃ ।

ધૃતસ્થાને તથા પુણ્યે તથા જાપ્યેશ્વરે ગણ ॥ ૪૨ ॥

તથાહં સુન્દરગિરૌ ક્ષીરિણીવિપિનેડપિ ચ ।

દક્ષિણાવર્તકે સ્થાને કુમ્ભઘોણેડર્જુનેડપિ ચ ॥ ૪૩ ॥

બ્રહ્મારણ્યે ભિલ્વવને શ્વેતારણ્યે ગણોત્તમ ।

છાયાવને ચ શ્રીવાઞ્છ્યે તેજિનીવિપિનેડપિ ચ ॥ ૪૪ ॥

દુર્ગેશ્વરે મડ્ગલે ચ ત્રિકોટૌ ચ મહેશ્વરિ ।

તથૈવામ્રવણે દેવિ વેદારણ્યે તથૈવ ચ ॥ ૪૫ ॥

કમલાલયસંજે ચ વલ્મીકેશ્વરસંજિતઃ ।

શ્રિયા યત્ર તપસ્તમં બહુવર્ષગણં ગણ ॥ ૪૬ ॥

તત્ર સંવસ સેવાશુ (સેવસ્વ) કમલિન્યાડનયા ગણ ।

તત્રાહં તવ ભક્તિં ચ પરીક્ષ્ય સુચિરં ગણ ॥ ૪૭ ॥

કમલિન્યા વિવાહં તે કારયામિ સમાહિતઃ ।
સેતુબન્ધેડહમમલો હાલાસ્યેડધ્યહમાસ્થિતઃ ॥ ૪૮ ॥

તામ્રપાર્યાસ્તટે પુણ્યે શિવક્ષેત્રેષુ સંસ્થિતઃ ।
અન્યાનિ પુણ્યસ્થાનાનિ મમૈવ ગણપોત્તમ ॥ ૪૯ ॥

એષુ સ્થાનેષુ નિયતં સંવસન્ ગાનધારયા ।
સ્તુત્વા માં નિયતૌ ગૌર્યા કમલિન્યાડનયા સહ ॥ ૫૦ ॥

ભક્ત્યા માં ત્વં સમભ્યર્ચ્ય કેલાસં ત્વં સદા મમ ।
સમાયાહિ મુનિશ્રેષ્ઠૈઃ શૈવૈઃ સર્વજનાર્થિતૈઃ ॥ ૫૧ ॥

ચોળદ્રવિડભૂપાલૈઃ સેવિતે દેશસત્તમે ॥ ૫૨ ॥

કમલાલયસંસ્થિતોડસ્મિ નિત્યં
મુચુકુન્દાધિભિસેવ્ય પાદપદ્મઃ ।
હરિણા શતમન્યુના ચ તત્ર
ગણવૃન્દૈર્મુનિભિશ્ચ સેવિતોડસ્મિ ॥ ૫૩ ॥

તત્ર ત્વં ગણપાત્રણેડનયા ત્વં
સંસેવ્યામરવૃન્દપૂજ્યપાદમ્ ।
પરિતુષ્ટઃ સતતં વસૈવ ભક્ત્યા
મમ ભક્તૈઃ કમલાવિલાસલોલઃ ॥ ૫૪ ॥

॥ ઇતિ શિવરહસ્યાન્તર્ગતે સુન્દરાય શિવસ્થાનનિદેશઃ સમ્પૂર્ણમ્ ॥

- ॥ શ્રીશિવરહસ્યમ્ । સદાશિવાખ્યઃ નવમાંશઃ । અધ્યાયઃ ૧૯ સુન્દરાય શિવસ્થાનનિદેશઃ । ૨૫-૫૪ ॥

- .. shrIshivarahasyam . sadAshivAkhyah navamAMshaH . adhyAyaH 19 sundarAya
shivasthAnanideshaH . 25-54..

Notes:

Sundara સુન્દર; one of the sixty-three Nāyanāra-s, after being told to be born in Prthvīloka પૃથ્વીલોક, prays to Śiva શિવ and beseeches Him that wherever he be born, he may remember and be devoted to Śiva શિવ. Sundara સુન્દર requests Śiva શિવ to tell him about the places in Prthvīloka પૃથ્વીલોક where he will be able to feel close to Him i.e. experience Śiva Sānnidhya શિવ સાન્નિધ્ય.

Śiva શિવ then tells Sundara સુન્દર and Kamalini કમલિનિ about the Coḷadeśa ચોળદેશ located in Bhāratavarṣa ભારતવર્ષ in Jambūdvīpa જમ્બૂદ્વીપ in the BhūMaṇḍala ભૂમણ્ડલ that has Saptābḍhi સપ્તાબ્ધિ - seven oceans.

Śiva શિવ enlists several Śivakṣetra શિવક્ષેત્ર where His devotees of very high order had also lived worshipping Him, and where Śiva Sānnidhya શિવ સાન્નિધ્ય can be experienced; viz., near River Kāverī કાવેરી સરિતા, Puṇḍarīkapuram પુણ્ડરીકપુરમ્, Vindhya વિન્ધ્ય, DakṣiṇaKailāsa દક્ષિણકૈલાસ, Aruṇācalam અરુણાયલમ્, Acalendra અચલેન્દ્ર, Ciragiri ચિરગિરિ, Ekāmramūla એકામ્રમૂલ, at the Banks of River Kampā કમ્પાતીર, ŚrīKāṭheśvara શ્રીકાઠેશ્વર, Ratnagiri રત્નગિરિ, Kumbhaghōṇa કુમ્ભઘોણ, Arjuna અર્જુન, Hālāsya હાલાસ્ય, Valmīkeśvara વલ્મીકેશ્વર at Kamalālaya કમલાલય etc.

Śiva શિવ assures Sundara સુન્દર that he will eventually be back in Kailāsa કૈલાસ serving Him as usual.

Proofread by Ruma Dewan

Sundaraya Shivasthananideshah

pdf was typeset on July 14, 2024

Please send corrections to sanskrit@cheerful.com

